



سوال

(449) حاملہ عورت کا روزے نہ رکھنا

جواب

السلام علیکم ورحمۃ اللہ وبرکاتہ

میں رمضان کے مہینے میں حمل سے تھی، اور پھر میں رمضان تک مجھے خون بھی آتا رہا، مگر اس کے باوجود میں روزے رکھتی رہی، مگر جب مجھے ہسپتال جانا پڑا تو میرے چار روزے پھوٹ گئے، جو میں نے رمضان کے بعد رکھ لیے۔ کیا مجھے ان پچھلے دنوں کے روزے دوبارہ رکھنے ہوں گے جبکہ بچہ ابھی میرے شکم میں ہے؟ براہ مہربانی اس بارے میں میری رہنمائی فرمائیں۔ جزاکم اللہ خیراً

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کا حمل کے ایام میں روزے رکھنا جبکہ آپ کو خون بھی آتا رہا، اس کا آپ کے روزوں پر کوئی اثر نہیں ہے، آپ کے روزے بالکل صحیح ہیں جیسے کہ استخاضہ والی معاملہ ہوتا ہے۔ اور ہسپتال میں جو روزے رہ گئے اور پھر وہ آپ نے رمضان کے بعد رکھ لیے، یہی آپ کے کافی ہیں، دوبارہ کسی قسم کے روزے رکھنے کی ضرورت نہیں ہے۔

هذا ما عندي والله اعلم بالصواب

احکام و مسائل، خواتین کا انسائیکلو پیڈیا

صفحہ نمبر 354

محدث فتویٰ